



حضرت عائشہ صدیقہ رضی اللہ عنہا کا
مجرہ فتنوں کی جگہ



محقق اسلام قاطع رفض و بدعت مناظر اسلام علامہ الحاج
محمد علی علیہ الرحمہ بانی جامعہ رسولیہ شیرازیہ
نقشبندی بلال گنج لاہور



حضرت عائشہ صدیقہ رضی اللہ عنہا کا مجرہ فتنوں کی جگہ

مرزا یوسف حسین کھنوی شیخ نے در سال ۱۱۰۰ و قاسم خان کاٹھہ ۱۱۰۱ میں سیدہ عائشہ صدیقہ رضی اللہ عنہا کی ذات پر یہ الزام نقل کیا کہ حضور صلی اللہ علیہ وسلم نے تین مرتبہ ان کے گھر کی طرف اشارہ کر کے اسے فتنوں کی آماجگاہ فرمایا۔ حوالہ ملاحظہ ہو۔

وفات عائشہ

محبت فریاد کے باوجود بار بار آنحضرت صلی اللہ علیہ وسلم بی بی عائشہ کے متعلق اپنے خیالات کا اظہار کرتے رہے ہیں۔ جن سے اس امر کا صاف پتہ چلتا ہے کہ آپ کی نظر میں ان کی کیا وقعت تھی۔ جو نہ صرف خیالات بلکہ خود

جناب رب العزت کی غیبی خبریں تھیں۔ چنانچہ ایک دن آنحضرت صلی اللہ علیہ وسلم نے
بالائے منبر عائشہ کے گھر کی طرف اشارہ کر کے تین مرتبہ فرمایا۔
بخاری شریف؛

لَهُنَا الْفِتْنَةُ ثَلَاثًا حَيْثُ يَطْلَعُ قَرْنُ الشَّيْطَانِ۔

(بخاری شریف جلد دوم صفحہ نمبر ۱۳۲)

مطبوعہ مصر

ترجمہ :- ۱

یعنی یہ ہر فتنہ ہے جہاں سے شیطان کا بیٹنگ نکلے گا۔ تین مرتبہ فرمایا
(دو ناسی عائشہ مصنفہ مرزا یوسف لکھنوی شعی)

نوٹ

مرزا یوسف حسین لکھنوی اور اس کے اگلے پچھلے اس روایت سے یہ ثابت
کر رہے ہیں کہ حضور صلی اللہ علیہ وسلم کی یہ پیش گوئی تھی۔ اور اس کا وقوع اس وقت
ہوا۔ جب حضرت عائشہ صدیقہ رضی اللہ عنہا اپنے گھر سے نکل کر بعہہ تشریف
لے گئیں۔ سادہ پیر وہاں حضرت علی المرتضیٰ رضی اللہ عنہ سے انہوں نے لڑائی لڑی۔
جس میں ہزاروں مسلمان شہید ہوئے۔ یوں حضرت عائشہ کا گھر فتنوں کی آماجگاہ بنا
اور حضور صلی اللہ علیہ وسلم کا کھانا درست ہوا۔

جواب ہے

اہل تشیع کے مذہب کی بنیاد ہی جب ہمیرا پیری پر ٹھہری۔ تو روایات
و احادیث میں ایسا کرنا ان کے گھر کی بات ہے۔ اور پرانی عادت کا اظہار
ہے۔ مرزا صاحب بھی اس معاملے کسی سے کم کہیں رہیں۔ آخر لکھنوی ہیں۔

بخاری شریف سے منقول حدیث مذکور کا موضوع یعنی ترجمہ الباب پر
 ہی نظر پڑ جاتی۔ تو سمجھ آ جاتا۔ کہ معاملہ کچھ اور ہے۔ لیکن پھر بھوسے بجائے سنیوں کو
 فریب دینا مشکل ہو جاتا۔ اور اپنے حرا داروں کی تسلی نہ ہوتی۔
 اسی لئے ذرا اس ڈھول کا پول کھولیں۔ امام بخاری نے اس حدیث کے
 لیے ترجمہ الباب کے طور پر یہ لکھا ہے۔

قَوْلُ النَّبِيِّ صَلَّى اللَّهُ عَلَيْهِ وَسَلَّمَ الْفِتْنَةُ مِنْ
 قِبَلِ الْمَشْرِقِ۔

ترجمہ:

حضور صلی اللہ علیہ وسلم کا ارشاد گرامی کہ فتنہ جانب مشرق سے اٹھے گا۔
 اتفاق ایسا تھا۔ کہ منبر شریف پر جب جلوہ فرما ہو کر آپ نے جانب مشرق
 اشارہ فرمایا۔ تو حضرت عائشہ صدیقہ رضی اللہ عنہا کا گھر اسی سمت تھا۔ لکن نبی شریف
 وغیرہ نے جانب مشرق اشارہ فرمایا۔ تو حضرت عائشہ صدیقہ رضی اللہ عنہا کے حجرہ
 میں مقید کر دیا۔ حالانکہ حدیث مذکورہ میں سیدہ عائشہ رضی اللہ عنہا کے حجرہ کے
 لیے کوئی لفظ موجود نہیں۔ کمال تحریر سے حدیث کو لکن نبی نے وہ جامہ پہنایا۔
 جس کی کوئی وجہ نہیں بنتی۔ اگرچہ طعن میں ذکر کردہ روایت میں ”من قبل المشرق“
 کے الفاظ نہیں۔ لیکن اسی جگہ اسی عنوان کے تحت دوسری احادیث میں یہ الفاظ
 موجود ہیں۔ جس کا صاف مفہوم یہ کہ آپ نے فتنہ کے لیے ”و جانب مشرق“ کو مخصوص
 فرمایا۔ حضرت عائشہ صدیقہ رضی اللہ عنہا کے حجرہ کی تخصیص نہیں فرمائی۔ لہذا جانب
 مشرق کو حجرہ عائشہ کے ساتھ مخصوص کرنا۔ اور ”من قبل المشرق“ کے الفاظ
 کو ذکر نہ کرنا ”تحریر فی الحدیث“ ہے۔ اسی مقام پر دو عدد احادیث کے
 الفاظ ملاحظہ ہوں اگلے صفحہ پر۔

بخاری شریف:

عن نافع عن ابن عمر انہ رسول اللہ صلی اللہ علیہ وسلم
 وهو مستقبل المشرق يقول الا ان الفتنة مہنا
 من حيث یطلع قرن الشیطن

(بخاری شریف جلد دوم ص ۵۰-۵۱، ۱۰۵۱ مطبوعہ دہلی)

ترجمہ: عبداللہ بن عمر رضی اللہ عنہ نے رسول کریم صلی اللہ علیہ وسلم سے یہ بات
 سنی۔ اس وقت آپ کو رخ نور جانب مشرق تھا۔ خبردار! فتنے
 اس جگہ سے اٹھیں گے۔ جہاں سے شیطان کا سینک نکلیگا۔

بخاری شریف:

عن نافع عن ابن عمر قال ذکر النبی صلی اللہ
 علیہ وسلم اللہم بارک لنا فی شامنا اللہم
 بارک فی یمنا قالوا وفی نجدنا قال اللہم بارک
 لنا فی یمنا قالوا یا رسول اللہ وفی نجدنا فافظتہ
 قال فی الثالثة هناك الزلازل والفتن وبها یطلع
 قرن الشیطان۔

(بخاری شریف جلد دوم ص ۵۰-۵۱، ۱۰۵۱ مطبوعہ دہلی)

ترجمہ:-

جناب نافع حضرت ابن عمر رضی اللہ عنہ سے روایت کرتے ہیں کہ
 ایک مرتبہ حضور صلی اللہ علیہ وسلم نے دعا مانگی۔ اے اللہ! ہمارے
 ملک شام میں برکت ڈال دے۔ ہمارے یمن میں برکت نازل فرما۔
 ماضین نے نجد کے بارے میں انا کے یہ عرض کی۔ آپ نے پھر

شام دین کے لیے ہی برکت کی دعا کی۔ پھر نجد کی سفارش کی گئی۔ راوی کہتے ہیں۔ میرا خیال ہے کہ تیسری مرتبہ سوال کے جواب میں حضور صلی اللہ علیہ وسلم نے فرمایا۔ وہاں سے زلزلے اور فتنے اٹھیں گے۔ اور شیطان کا سینگ بھی وہیں سے نکلے گا۔

ملحہ فکریہ

قارین کرام! بخاری شریف کے ترجمۃ الباب کے تحت درج دو عدد احادیث ہم نے با ترجمہ پیش کیں۔ ان میں ازلا و انصاف بتلائیے کہ کہیں کوئی لفظ ایسا ہو جو حضرت عائشہ صدیقہ رضی اللہ عنہا کے حجرہ کا تہ پتہ دیتا ہو۔ جانب مشرق کا ہی ذکر ہے۔ بخاری شریف وغیرہ کتب حدیث میں جانب مشرق واقع کچھ مقامات کی نشاندہی بھی ملتی ہے۔ رأس الکفر مہنا و اشار نحو المشرق حیث یطلع قرون الشیطن فی ربیعہ و مہنہ۔ یعنی مشرق کی طرف اشارہ کر کے اپنے فرمایا۔ کفر کی اصل اور مہنہ ہے۔ جہاں سے شیطان کا سینگ نکلے گا۔ وہ قبیہ ربیعہ اور مہنہ ہیں۔ چونکہ ربیعہ اور مہنہ جانب مشرق تھے۔ اس کے لیے اس حدیث اور دوسری احادیث میں کوئی تعارض اور ٹکراؤ نہیں۔ اب بتائیے کہ حضرت عائشہ کا حجرہ کدھر گیا؟

حضور صلی اللہ علیہ وسلم کی اس پیش گوئی کے مطابق واقعی اس سمت سے فتنے اٹھے۔ اور امت مسلمہ کو انہوں نے اپنی پٹیٹ میں لے لیا۔ مالک بن اشتر کا خروج اور اس کے ساتھیوں کا حضرت عثمان غنی رضی اللہ عنہ کے خلافت بغاوت کے لیے نکلنا کوفہ سے ہوا۔ جو جانب مشرق میں ہے۔ عبد اللہ بن زیاد کا فتنہ جو شہادت امام عالی مقام کا سبب بنا۔ مختار ثقفی مدعی نبوت کا فتنہ (و افصح) کا منبع، معتزلہ کا

مبداء، قرامطہ کا مسکن، خوارج کا نہروان اور دجال کا اصفہان سبھی مدینہ منورہ سے جانب مشرق ہیں۔ ایک سے ایک بڑھ کر فتنہ اور زلزلہ۔ لیکن لکھنوی وغیرہ ان تمام فتنوں اور زلزلوں سے منہ موڑ کر سیدہ عائشہ رضی اللہ عنہا کا سفر بصرہ لے بیٹھے۔ اور اس طرح مائٹی صاحبہ کا گھر انہیں فتنوں کی آماجگاہ نظر آیا۔ ان اندھوں سے کوئی پوچھے۔ بھلا مائٹی صاحبہ رضی اللہ عنہا اپنے حجرہ سے سیدھی بصرہ کب تشریف لے گئیں۔ آپ وہاں سے مکہ مکرمہ تشریف لے گئیں۔ کیا آپ کا مکہ معظمہ جانا۔ آپ کے گھر کو فتنہ کی جگہ بنا دے گا۔ پھر وہاں سے عازم بصرہ ہوئیں۔ کیا اس طرح مکہ مکرمہ فتنوں کی جگہ قرار پائے گا؟ حجرہ عائشہ میں حضور صلی اللہ علیہ وسلم کا قیام تھا۔ اور وصال کے بعد آپ اسی میں آرام فرماتے ہیں۔ کیا جہاں حضور صلی اللہ علیہ وسلم جلوہ فرماتے ہیں۔ وہ جگہ فتنہ ہے۔ نہیں نہیں۔ ہرگز نہیں۔ اللہ تعالیٰ حق و صداقت کو قبول کرنے کی توفیق عطا فرمائے۔

سُنّی لائبریری ڈاٹ کام
www.sunnilibrary.com